
Вярхоўны Савет 
супраць дадатковых 
падаткаў 


Не плаціць «надуманыя падаткі» заклікалі грамадзянаў 
Беларусі дэпутаты Вярхоўнага Савета 13-га склікання. 

У спецыяльным звароце верныя Канстытуцыі 1994 года дэ- 
путаты выказаліся супраць новага парадку спагнання пада- 
ходнага падатку. Гэтым Дзяржаўны падатковы камітэт фак- 
тычна прымушае значную частку грамадзянаў, у першую чаргу 
прадпрымальнікаў, двойчы плаціць за адзін і той жа перыяд 
часу. 

Вярхоўны Савет 13-га склікання лічыць гэтыя дзеянні ўладаў 
незаконнымі і антыканстытуцыйнымі. У звароце дэпутатаў так- 
сама падкрэсліваецца, што «лрэзідэнцкі Нацыянальны сход 
аказаўся бяссільным і няздольным абараніць законныя 


правы грамадзян». , 
Алесь ПАЎЛОВІЧ 


Сяляне без грошай 


Калгасы і саўгасы Гомельскай вобласці запазычылі 
сваім работнікам амаль 110 млрд. рублёў. 

Пры гэтым каля 60 гаспадарак не выплачваюць зарплату з 
кастрычніка мінулага года. Найбольшая запазычанасць у Лель- 


чыцкім і Буда-Кашалёўскім раёнах. Уладзімір ВАЛЕЎСКІ 


Войска беспрацоўных 
расце 


Гомельшчына па-ранейшаму застаецца лідэрам 
па беспрацоўі ў краіне. 

У абласным цэнтры занятасці насельніцтва на ўліку знахо- 
дзяцца амаль 4 тысячы чалавек. Яшчэ 2 тысячы будуць скаро- 
чаныя з гомельскага завода па вырабе кінескопаў «Вестрэй». 

Асабліва цяжка знайсці работу ў сельскай мясцовасці. Прык- 
ладам, у Петрыкаўскім, Светлагорскім, Калінкавіцкім і Мазыр- 
скім раёнах узровень беспрацоўя перавысіў 4 96. Як паказала 
сацыялагічнае даследаванне, праведзенае цэнтрам занятасці, 
вясковыя хлопцы і дзяўчаты імкнуцца атрымаць спецыяльнасці 
бухгалтара, швачкі, кухара. А калгасам і саўгасам патрэбныя 
аператары машыннага даення, жывёлаводы, трактарысты. 

Робяцца і захады, каб прывабіць у вёску спецыялістаў-гара- 
джан. Але, нягледзячы на жыллё, якое даюць у вёсцы, перася- 
ліліся летась толькі 8 сем'яў. І ва ўсіх раёнах Гомельшчыны 
дэфіцыт урачоў, інжынераў, аграномаў, жывёлаводаў. 

Алена НЕСЫН 


Бандыты 

ыа шш І “Ф “Ф 
у міліцэйскай 
форме 

Злачынцы ўсё часцей 
прыкрываюцца формай 
супрацоўнікаў міліцыі. 

Днямі непадалёк вёскі Селіш- 
ча Аршанскага раёна чацвёра не- 
вядомых, адзін з якіх быў у мун- 
дзіры работніка гарадской мілі- 
цыі, здзейснілі дзёрзкае злачын- 
ства. Яны спынілі аўтобус, у якім 
22 пасажыры ехалі з Оршы ў 
Маскву. Пагражаючы пісталетам 
і нажамі, злачынцы забралі ў іх 
каля 19 мільёнаў рублёў, 70 до- 
лараў ЗША, нанеслі рэзаныя раны 
рук двум пасажырам і з'ехалі на 
аўтамашыне «мерседэс». 


гарантый 





У мінулую нядзелю, 
традыцыйны дзень 
пакупак, наведвальнікі 
многіх рынкаў апынуліся 
перад зачыненымі 
варотамі: рэчавыя рынкі 
не працавалі. 

Забастоўка ідзе не толькі ў Мін- 
ску, але і па ўсёй краіне. Не ган- 
длююць на рынках у Гродне, Брэс- 
це, Магілёве, Салігорску, Слуцку, 
Полацку, Наваполацку, Баранаві- 
чах, Пінску ііншых гарадах. 

Падобнае становішча не толь- 
кіна рэчавых рынках, але такса- 
ма і на прадуктовых. Прадпры- 
мальнікі, якія гандлююць прадук: 
тамі, напрыклад, на Камароўцы, 
Чэрвеньскім рынку, часткова 
падтрымалі акцыю. Але забаста- 
ваць нароўні з іншымі яны не 
маюць магчымасці: тавар можа 
сапсавацца. 

Прычына страйку ўсё тая ж: 
адсутнасць вынікаў ад папера- 
джальнага страйку, які прадпры- 
мальнікі правялі пару тыдняў 
таму. Падатковая інспекцыя хоча 
спагнаць з прадпрымальнікаў да- 
датковыя сумы, акрамя ўжо за- 
плачанага па цвёрдых стаўках па- 
даходнага падатку. 

Як паведаміла карэспандэн- 
ту НАВІНЫ адна з кіраўнікоў 
прадпрымальніцкага прафсаюза 
Кацярына Навумовіч, забастоў- 
ка будзе працягвацца, пакуль 
Канстытуцыйны суд не ўзбу- 
дзіць справу па факце парушэн- 
ня падатковай інспекцыяй зака- 
надаўства альбо пакуль падат- 
ковая інспекцыя сама не адме- 
ніць свае правілы, якія зробяць 
большасць прадпрымальнікаў 
банкротамі. 

Аднак на звароты грамадзян і 
арганізацыяў Канстытуцыйны 
суд адказаў, што ён можа даваць 
заключэнні аб канстытуцыйнас- 
ці нарматыўных актаў толькі па 
прапанове ўпаўнаважаных на тое 
суб'ектаў. Прэзідэнцкая кансты- 
туцыя, якая пачала дзейнічаць 
пасля рэферэндуму 1996 г., паз- 


Паганяйла шукае 


у Маскве 


Вядомы беларускі адвакат Гары Паганяйла, які апошнім 
часам выступаў абаронцам у палітычных справах, стаў 
членам Маскоўскай гарадской калегіі адвакатаў. 

Апрача таго, ён мае намер атрымаць ра- Б 
сійскае грамадзянства: законы Расіі даз- 
валяюць мець двайнсе грамадзянства. Як 
вядома, у кастрычніку 1997 года Г.Паганяй- 
ла пад ціскам уладаў быў змушаны «па 
ўласным жаданні» выйсці з Мінскай гарад- 
ской калегіі адвакатаў і тым самым стра- 
ціў права ўдзельнічаць у разглядзе крымі- 
нальных спраў. Магчымасць абараняць на 
судзе інтарэсы Паўла Шарамета, улічваю- 
чы грамадскі рэзананс, была яму прадас- 
таўленая ў парадку выключэння. Па сло- 





Як удалося высветліць міліцыі, 
гэты аўтамабіль яны захапілі ў 
Оршы, а гаспадара машыны скру- 
цілі, засунулі ў багажнік і вазілі з 
сабою. Пасля нападу на аўтобус 
яны кінулі машыну ў Оршы. По- 
шук злачынцаў працягваецца. 

БелаПАН 


7 Падпісканагагету 
С НАВІНЫ прымаецца 
ва ўсіх аддзяленнях пошты 


ё . а і Б 
Наш 


Асаюздруку 


адпісны індэкс ц. 








вах Г.Паганяйлы, ён уступіў у Маскоўскую калегію адвакатаў, па- 
колькі жадае заставацца прафесіянальным юрыстам. Апрача таго, 
ён з'яўляецца членам Міжнароднага саюза адвакатаў і Гільдыі ра- 
сійскіх адвакатаў. Такім чынам, у адпаведнасці з Канвенцыяй аб 
прававой дапамозе, заключанай паміж краінамі СНД, ён мае магчы- 
масць браць удзел у працэсах па справах грамадзян любой краіны 
Садружнасці. 

«У прававым плане я не бачу перашкодаў для ажыццяўлення 
сваёй дзейнасці на тэрыторыі Рэспублікі Беларусь, -- сказаў Гары 
Паганяйла. -- Аднак я ведаю, што беларускія ўлады праводзяць 
пэўную работу, каб перашкодзіць маёй далейшай дзейнасці ў якасці 
адваката». Міністэрства юстыцыі, па яго словах, рыхтуе пісьмо ва 
ўсе суды, органы пракуратуры і ўнутраных спраў аб тым, што Г.Па- 
ганяйла не мае права займацца адвакацкай практыкай. Па сутнасці 
справы, лічыць адвакат, да яго прымененая забарона на прафесію. 

БелаПАН 


Рынкі бастуюць 


І лютага пачалася бестэрмінобая 





забастоўка прадпрымальнікаў 








Так выглядаў рынак у Ждановічах пад Мінскам. Фотакарэспандэнта НАВІНАЎ у нядзелю 


ахоўнікі затрымалі і сілком зацягнулі ў будынак адміністрацыі рынка. Маўляў, «тут зды- 
маць забаронена. Прыйдзе начальства - яно з табой разбярэцца». 





бавіла Канстытуцыйны суд пра- 
ва ўзбуджаць справу па ўласнай 
ініцыятыве. 

Забастоўка прадпрымальнікаў 
дэманструе, што яны аказаліся ў 
вельмі цяжкім становішчы. Па- 
церпяць ад страйку не толькі не- 
задаволеныя пакупнікі, не толькі 
дзяржава, якая атрымае менш па- 
даткаў, але перш за ўсё самі 
прадпрымальнікі, якія гандлем за- 
рабляюць сабе на жыццё. Забас- 
тоўка стала крокам роспачы. 

Алесь САДОЎСКІ 


Хваляванні 
на рынках 
Магілева 


І лютага не працаваў ніводзін 
з З-х рэчавых рынкаў у Магілё- 


ве. Мясцовыя гандляры на сва- 
ім прафсаюзным сходзе абвес- 
цілі месячны страйк. 

Рашэнне аб страйку прыма- 
лі 1.500 чалавек, -- столькі 
прысутнічала на сходзе. Гэта 
практычна ўсе, хто прадае та- 
вары на рынках Магілёва, і 
амаль палова афіцыйна зарэ- 
гістраваных у Магілёве прад- 
прымальнікаў. Сход праходзіў 
вельмі напружана, усё было 
вырашана аднагалосна. Нават 
прысутны прадстаўнік аблас- 
нога камітэта па інвестыцыях 
і прадпрымальніцтве Аляк- 
сандр Горваль быў вымушаны 
падтрымаць патрабаванні 
гандляроў і прызнаць, што «па- 
даткавікі прынялі няправіль- 
ныя рашэнні». 

Сымон ГЛАЗШТЭЙН 


У Гродне 
таксама 
бастуюць 


Прадпрымальнікі Гродзен- 
шчыны таксама падтрымалі 
агульнабеларускую акцыю 
пратэсту. У Гродне з 1 люта- 
га спынілі працу З3.000 прад- 
прымальнікаў, пачалі баста- 
ваць таксама ў Слоніме і Ваў- 
кавыску. 

Далучыліся да акцыі і ў Лі- 
дзе, хоць першую папера- 
джальную забастоўку ў студзе- 
ні лідчукі не падтрымалі. 
Больш за тое: цяпер на гарад- 
скім рынку створаны незалеж- 
ны прафсаюз. 

Сяргей МАКСІМОВІЧ 


ЕА усы аа 3паспом. 


Услед за паслом 


5-6 лютага павінен адбыцца 
візіт у Мінск прэм'ер- 
міністра Украіны Валерыя 
Пуставойценкі. 

Візіт планаваўся даўно, інарэш- 
це падрыхтаванае кола пытанняў, 
якія будуць абмяркоўвацца, паве- 
даміў новы Надзвычайны і Паўна- 
моцны Пасол Украіны ў Рэспублі- 
цы Беларусь Анатоль Дронь. Ак- 
рамя таго, сказаў пасол, бліжэй- 
шым часам, магчыма, адбудзец- 
цасустрэча ўкраінскага і беларус- 
кага прэзідэнтаў; аб гэтым яму 
паведаміў Леанід Кучма. 

Адказваючы на пытанні журна- 
лістаў, Анатоль Дронь адзначыў, 


што ў якасці пасла мае намер 
працаваць над далейшым развіц- 
цём украінска-беларускіх адносі- 
наў «па ўсіх накірунках». Паколь- 
кі«адносіны з суседнімі дзяржа- 
вамі з'яўляюцца адным з прыя- 
рытэтаў знешняй палітыкі Украі- 
ны», паглыбленне і пашырэнне 
двухбаковага супрацоўніцтва ён 
лічыць адной са сваіх галоўных 
задач. 

Даведка: Анатоль Дронь на- 
радзіўся ў 1945 годзе ў Чарнігаў- 


прэм'ер 


скай вобласці, украінец. Канды- 
дат эканамічных навук. Праца- 
ваць пачаў у 1963 годзе бетон- 
шчыкам на будоўлях Кіева, пас- 
ля скончыў Кіеўскі інжынерна-бу- 
даўнічы інстытут па спецыяльнас- 
ці інжынер-будаўнік. З 1991 па 
1994 год узначальваў Дзяржаўны 
камітэт Украіны па жыллёва-ка- 
мунальнай гаспадарцы. Народны 
дэпутат Украіны 12-га і 13-га склі- 
канняў; член Парламенцкай Асам- 
блеі Савета Еўропы. 


Прэзідэнты абяцаюць, што будуць 
гуляць па еўрапейскіх правілах 


Афіцыйны візіт прэзідэнта Аляксандра Лукашэнкі 

ў Саюзную Рэспубліку Югаславія завяршыўся ЗО студзеня. 
У Бялградзе падпісаныя чатыры міжурадавыя пагадненні 

і прынятая Сумесная беларуска-югаслаўская заява. 


У заяве адзначаецца, што афі- 
цыйны візіт прэзідэнта Лукашэн- 
кі ў СРЮ і яго перамовы з прэзі- 
дэнтам Слабаданам Мілошавічам 
«прайшлі ў духу дружбы і глыбо- 
кай узаемапавагі, якімі характа- 
рызуюцца адносіны паміж краі- 
намі і народамі». Бакі пацвердзі- 


лі сваю рашучасць «прытрымлі- 
вацца прынцыпаў і мэтаў Стату- 
та ААН, Хельсінкскага Заключ- 
нага акта і Парыжскай хартыі 
АБСЕ». «Рэспубліка Беларусь і 
Саюзная Рэспубліка Югаславія, 
як еўрапейскія краіны, поўныя 
рашучасці актыўна ўдзельнічаць 


у сучасных інтэграцыйных пра- 
цэсах, уносіць значны ўклад ва 
ўмацаванне раўнапраўнага суп- 
рацоўніцтва і стабільнасці ў 
Еўропе», -- гаворыцца ў заяве. 
У заяве паведамляецца, што 
Слабадан Мілошавіч «з зада- 
вальненнем» прыняў запрашэн- 
не Аляксандра Лукашэнкі наве- 
даць Беларусь з афіцыйным ві- 
зітам. 
БелаПАН 


Я. АКТУАЛІІ 


У Магілёве 


памятаюць 


асійскі гарнізон 
р р 
У Магілёве дэмакратычныя партыі адзначылі 661-ю 
гадавіну антымаскоўскага паўстання ў горадзе, калі 
магілёўцы выразалі вялікі рускі гарнізон і вызвалілі 
Магілёў з-пад маскоўскага панавання. . 

Тады горад атрымаў ад канцлера Вялікага Княства Літоўска- 
га значныя прывілеі ў эканамічным жыцці і самакіраванні, якія 
мела толькі сталіца -- Вільня. А рускі цар Аляксей Міхайлавіч 


пракляў горад. 


На гадавіну адбылася ўрачыстая вечарына. У ёй бралі ўдзел 
разам з магілёўцамі дэпутат Вярхоўнага Савета 13-га склікан- 
ня Людміла Гразнова, кіраўнік Партыі здаровага сэнсу Іван Ка- 
равайчык, барды Віктар Шалкевіч і Андрэй Мельнікаў. Усе 
выступоўцы адзначалі імкненне да волі нашых продкаў -- галоў- 
ны ўрок для сённяшніх пакаленняў. На наступны дзень прай- 
шоў пікет. Каля 20 чалавек удзельнічала ў ім з плакатамі «Бе- 


ларусь будзе вольнай!» 


Сымон ГЛАЗШТЭЙН 


Фермер- 
мецэнат 

80 тортаў для ўсіх вучняў 

і настаўнікаў Салонскай 
сярэдняй школы 
Жлобінскага раёна перадаў 
мясцовы фермер Алег 
Бабушкін. 

Ужо 20 гадоў, як Алег закон- 
чыў родную школу, а сцежку да 
яе не забыўся. Толькі дзякуючы 
дапамозе фермера-мецэната 
вясковая школа здолела адра- 
мантаваць вучэбныя кабінеты, 
упарадкаваць школьны двор і 
тэрыторыю дзіцячага садка, што 
знаходзіцца побач. Не мае шко- 
ла і праблемаў з паездкамі: вы- 
пускнік Бабушкін заўсёды дае 
свой транспарт. А.Т. 





Замкненае кола 





злачыннасці 


Барацьба з арганізаванай злачыннасцю і карупцыяй -- адзін 
з галоўных прапагандысцкіх лозунгаў дзяржавы. Аднак асаблі- 
вых поспехаў у гэтай барацьбе няма, а праваахоўныя органы 
працуюць неэфектыўна. Гэта сцвярджае і аналітычная даведка 
Пракуратуры Беларусі «Аб дынаміцы арганізаванай злачыннас- 


ці ў Рэспубліцы Беларусь». 


Адразу варта адзначыць, што гэтая даведка моцна нагадвае 
кляўзу на іншыя праваахоўныя структуры. ! не дзіва -- паміж 
«сілавікамі» ідзе канкурэнцыя за бюджэтнае фінансаванне, пры- 


вілеі істатус. 


значыць лавіць. 


Пракуратура адзначае, што 
МУС і КДБ ведаюць пра існаван- 
не злачынных груповак, але заў- 
важаецца яўная слабасць апера- 
тыўных службаў. Факты, на пад- 
ставе якіх можна завесці крымі- 
нальную справу, выяўляюцца 
кепска. 

Напрыклад, у Віцебскай воб- 
ласці вядзецца «аператыўны 
ўлік» злачынных «аўтарытэтаў» і 
найбольш актыўных удзельнікаў 
крымінальных груповак, дасле- 
дуюцца іх сувязі. Аднак, на дум- 
ку пракуратуры, «кіраўнікі мно- 
гіх аддзелаў унутраных справаў 
не прымаюць меры па актыві- 
зацыі аператыўнай работы, глы- 
бока не ўнікаюць у адпаведныя 
дакументы, не распрацоўваюць 
дадатковыя мерапрыемствы”. У 
Магілёўскай вобласці, якая ста- 
новіцца своеасаблівым цэнтрам 
злачыннасці ў Беларусі, не на- 
ладжаны «кантроль за паводзі- 
намі шэрагу аўтарытэтаў». 

КДБ таксама працуе надта 
марудна -- злачынныя групоўкі 
распрацоўваюцца імі цэлы год і 
больш. Вядома, што на гэта па- 
трэбна шмат часу, але ёсць фак- 
ты нездавальняючага вядзення 
аператыўнага ўліку і больш за 
тое -- бяздзейнасці па атрыма- 
най інфармацыі. Апошняе, на 


думку пракуратуры, асабліва 
датычыцца КДБ Гомельскай воб- 
ласці. 

Крытыкуе пракуратура і новую 
структуру -- Камітэт па бараць- 
бе з карупцыяй і арганізаванай 
злачыннасцю пры міністэрстве 
ўнутраных справаў. У дакумен- 
це запісана, што Камітэт слаба 
каардынуе працу па барацьбе з 
арганізаванай злачыннасцю, не 
забяспечвае ўзаемадзеяння 
структур міністэрства. 


Злачынствы 


без пакарання 


Пракуратура сцвярджае, што 
КДБ і МУС не маюць трывалых 
аператыўных кантактаў у сферах 
крымінальнай эканомікі, нарка- 
бізнесу, нелегальнага абароту 
зброі, адмывання грошай. Амаль 
не ўскрываюцца факты злоўжы- 
ванняў дзяржаўнай маёмасцю. 

Слаба раскрываюцца таксама 
выпадкі незаконнага вывазу 
стратэгічных тавараў і сыравіны, 
кантрабанды, незаконнага пера- 
воду валюты ў замежныя банкі, 
вываз капіталу. 

Адна з істотных праблем пра- 
ваахоўных органаў у барацьбе з 
арганізаванай злачыннасцю - 
кепскае і неэфектыўнае ўзаема- 
дзеянне з праваахоўнымі органа- 
мі іншых краінаў, у тым ліку і 
краінаў СНД. 

Як можна зразумець з давед- 





Байцы спецназа дэманструюць сваё ўменне ў вайсковай часці ў Мар'інай Горцы. 


кі пракуратуры, беларускія пра- 
ваахоўныя органы не маюць ад- 
зінага разумення тэрмінаў «арга- 
нізаваная злачынная група», 
«злачынная арганізацыя» і інш. 
Таму статыстыка, у залежнасці 
ад методыкі падліку, можа ад- 
рознівацца ледзь не ў два разы. 

Пазіцыя пракуратуры, можа, і 
не зусім аб'ектыўная, але ў цэ- 
лым ёй няма падставаў не давя- 
раць. Агульная карціна тым 
больш трывожная, калі няма 
агульнага разумення, з чым і з 
кім змагацца. 

Не той шлях 

Атрымліваецца, што супрацоў- 
нікі праваахоўных органаў, маю- 
чы нашмат вышэйшыя за сярэд- 
ні заробкі і шэраг ільготаў, не 
адпрацоўваюць сваё існаванне. 
Узмацненне гэтых структур не 
прыносіць эфекту ў барацьбе з 
арганізаванай злачыннасцю. 

Між тым, сусветны досвед 
паказвае: са злачыннасцю лепш 
змагацца не шляхам бясконца- 
гаўзмацнення праваахоўных ор- 
ганаў, а ліквідуючы ўмовы для 
існавання моцнай арганізаванай 
злачыннасці і карупцыі. Пака- 
зальна, што да ліку «слабарас- 
крываемых» злачынстваў адно- 
сяцца перш за ўсё тыя, дзе вы- 
значальную ролю могуць ады- 
грываць дзяржаўныя чыноўнікі 
высокага рангу. Чым больш чы- 
ноўнікі прымаюць рашэнняў, чым 
больш ад іх залежыць -- тым 
больш спрыяльныя ўмовы для 
развіцця карупцыі і арганізава- 
най злачыннасці. 

Узмацненне ролі дзяржавы ў 
Беларусі прыводзіць толькі да 
росту карупцыі і злачыннасці. 
Што гэта: проста неразуменне 
сітуацыі ці палітыка? 

Магдалена НЕПАКАЙ 





Але прымяняюць гэтыя прыёмы часцей супраць дэманстрантаў, чым супраць злачынцаў. 

НАВІНЫ 


З лютага 1998 г., Ме 8 





Страляць - толькі 


ніжэй пояса 


Гродна: адзін год з жыцця абласной міліцыі 


Гэтую зброю міліцыя сканфіскавала ў злачынцаў. 








Следчыя 
заспужылі 
ксеракс 


Гродзенская міліцыя летась 13 
разоў працавала ва ўзмоцненым 
рэжыме і сёння ганарыцца тым, 
што ў вобласці -- самая малая 
колькасць злачынстваў, а працэнт 
раскрытых -- наадварот, самы 
высокі. За такую працу начальнік 
абласнога ўпраўлення ўнутраных 
справаў палкоўнік А.Белашэўскі 
атрымаў прэмію -- паўтара акла- 
да. Некалькім супрацоўнікам уру- 
чылі медалі, а следчаму аддзелу 
падарылі ксеракс. 

Дарэчы, самым лепшым у 
Беларусі райаддзелам міліцыі 
прызнаны таксама з Гродзен- 
скай вобласці -- Навагрудскі. За 
гэта навагрудцы атрымалі новую 
машыну УАЗ. 

«Опель» - 
таннейшы 
за «Жыгулі» 

Нядаўна перад будынкам гро- 
дзенскай абласной міліцыі З'яві- 
лася некалькі новых «опеляў»: 
адзін -- мадэлі Отеда, астатнія 
-- Азіга. Міністэрства ўнутраных 
справаў падпісала кантракт з 
немцамі: так выгадней, бо расі- 
яне прадаюць свае «Жыгулі» да- 
ражэй, чым каштуе «Опель». 
Хоць, вядома, нямецкія машыны 
лепшыя. 

Летась гродзенская міліцыя 
атрымала 84 машыны, прычым на 
53 грошы ўзялі ў мясцовым бюд- 
жэце. Але ўсё роўна міліцыянты 
забяспечаныя транспартам пакуль 
толькі на 5896 ад нормы. Міністр 
абяцае, аднак, што ў будучыні 
кожны ўчастковы інспектар будзе 
мець службовую машыну, а на 
вёсцы -- яшчэ і каня. У Нямеччы- 
не, між іншым участковы паліцы- 
янт мае нават дзве машыны, а ў 
нас -- пакуль ніводнай. 
Палякі 
“ “ - 

і літоўцы 
гавораць 
па-свойму 

Гродзенская міліцыя трады- 
цыйна супрацоўнічае з паліцыяй 
Польшчы і Літвы. Больш даво- 
дзіцца мець справу з літоўцамі. 
Вельмі часта суседзі з поўначы 
крадуць з памежных калгасаў 
тэхніку і быдла, пераганяюць іх 
у Літву -- і тады даводзіцца пра- 
сіць дапамогі ў літоўскай палі- 
цыі. Нядаўна зладзеі звязалі вар- 
таўніка на калгасным двары і 
скралі два трактары. Потым іх 
знайшлі пад Вільняй. 

Нашая міліцыя хацела б мець 


«ільготы», г.зн. спрошчаны про- 
пуск на тэрыторыю суседняй 
краіны, каб можна было хутчэй 
раскрываць злачынствы. Жыха- 
ры Гродзеншчыны дастаўляюць 
літоўскай паліцыі значна менш 
клопатаў, чымся літоўцы -- нам. 
Але хоць літоўскія калегі і ідуць 
на супрацоўніцтва -- спецыяль- 
ных паблажак нашым не даюць. 

Што ж да Польшчы, то дзеля 
каардынацыі дзеянняў у Варша- 
ве пастаянна знаходзіцца міліцэй- 
скі генерал Рухлядзеў з Мінска 
(ёсць таксама расійскі генерал і 
ўкраінскі палкоўнік). Але ўсё адно 
з палякамі ёсць свае праблемы. 
Галоўная -- «перакладчыцкая». 
Палякі патрабуюць усе дакумен- 
ты наконт злачынстваў прадстаў- 
ляць на польскай мове, а міліцыі 
няма чым плаціць за пераклад. 
На кафедры польскай філалогіі 
універсітэта імя Янкі Кулалы ў 
Гродне забясплатна гэта рабіць, 
вядома ж, адмаўляюцца. 

Дый самі палякі прысылаюць 
дакументы на польскай мове -- 
а нашыя хацелі б, каб па-руску. 
Ці хаця б па-англійску. Зрэшты, 
менавіта так запісана ў двухба- 
кавой дамове, але папера -- 
адно, практыка -- другое. 

І ўсё ж сувязі з палякамі не па- 
рываюцца. Нядаўна ў Беластоку 
затрыманы злачынца, які здзейс- 
ніў забойства на Гродзеншчыне. 
Цяпер вырашаецца пытанне аб 
яго выдачы, І паколькі тут відавоч- 
ны факт цяжкага крыміналу, поль- 
скі суд напэўна прыме рашэнне 
аб экстрадыцыі забойцы. 
Страляць - 
па нагах! 


Самую вялікую стралковую 
практыку маюць, як ні дзіўна, ін- 
спектары ДАІ. Ледзь не кожны 
дзень каму-небудзь з іх даво- 
дзіцца ўжываць зброю, каб за- 
трымаць машыну парушальніка. 
Можа, калі міліцыя перасядзе 
хаця б на «опелі», даганяць па- 
рушальнікаў ім стане лягчэй -- і 
не трэба будзе хапацца за піс- 
талеты і аўтаматы. Бо для затры- 
мання менавіта злачынцаў (а не 
проста парушальнікаў правілаў 
дарожнага руху) зброя выкарыс- 
тоўваецца значна радзей. 

Сёння выявіўся і яшчэ адзін 
значны недахоп старой, яшчэ са- 
вецкага ўзору, сістэмы падрых- 
тоўкі міліцыянтаў. Дагэтуль ву- 
чылі цаляць у «цэнтр мішэні», 
гэта значыць -- у грудзі чалаве- 
ка. Цяпер узнікла патрэба вучыць 
страляць па ніжняй частцы цела, 
па нагах. А для гэтага трэба змя- 
ніць і адпаведныя інструкцыі, і 


трэнажоры, і мішэні ў цірах. 
Міліцыянты 
гінуць па-за 
службай 

Летась у вобласці загінула сем 
супрацоўнікаў міліцыі. Прычым 
усе -- не пры выкананні служ- 
бовых абавязкаў, напрыклад, - 
у дарожных здарэннях. 

333 супрацоўнікі былі пакара- 
ныя. З іх 55 -- за п'янства, 12-- 
за кіраванне машынай нападліт- 
ку, 50 -- за дарожна-транспарт- 
ныя здарэнні. 21 міліцыянт быў 
асуджаны судамі. 50 чалавек ат- 
рымалі цялесныя пашкоджанні і 
раненні, што ўтрая больш, чым 
пазалетась. 


Наркотыкі 
“ 
ў турме 

За год у месцах зняволення ў 
вязняў было сканфіскавана 1,5 
кг наркотыкаў і 153 літры спірт- 
ных напояў. Сканфіскавана так- 
сама 30 мільёнаў рублёў і каля З 
тысячаў долараў. 

Увогуле, нягледзячы на ўсе 
меры перасцярогі і кантролю, 
турмы і калоніі жывуць па сваіх 
законах. Часам міліцыянты і на- 
глядчыкі свядома заплюшчва- 
юць вочы на дробныя парушэн- 
ні рэжыму: так спакайней. 
Смерць У 
выцвярэзніку 

У Слоніме адбыўся скандаль- 
ны выпадак -- у выцвярэзніку па- 
мёр мужчына. Падазрэнне пала 
на супрацоўнікаў гэтай «медыч- 
най установы»: магчыма, распус- 
цілі рукі? Служба бяспекі правя- 
ла расследаванне, анатамічнае 
ўскрыццё паказала, што чалавек 
памёр ад празмернай дозы ал- 
каголю. Следства спынілі. 

Летась міліцыя па традыцыі 
працягвала змагацца з п'янствам. 
У выцвярэзніках вобласці пабыва- 
лі 18.052 кліенты. Больш за 5 ты- 
сячаў алкаголікаў лячыліся ў нар- 
калагічных аддзяленнях бальніц, 
357 было накіравана ў ЛПП. Мілі- 
цыя паставіла на ўлік яшчэ 15 
тысячаў тых, хто злоўжывае гарэл- 
кай. Так што лозунг «п'янству - 
бой!» застаецца актуальным. 

Але калі п'яніцы -- з'ява для 
міліцыі звычная, то наркаманы -- 
новая праблема. Летась зарэгіс- 
травана 120 злачынстваў, звяза- 
ных з наркаманіяй. Найбольш 
гэтая пошасць распаўсюдзілася 
ў Лідзе і ў Гродне. 

Што ж, заканамернасць адна: 
чым большы горад -- тым 
больш крыміналу. І! тым цяжэй 
міліцыі. 

Алеся МАЛЬКО 


М. о... ПАРАЛЕЛІ 


Прэзідэнт скарачае 
сваю адміністрацыю 


Прэзідэнт Украіны Леанід Кучма скарачае апарат 
выканаўчай улады. 

Леанід Кучма падпісаў указ аб увядзенні рэжыму жорсткага 
абмежавання бюджэтных расходаў і прадухіленні фінансавага 
крызісу. Згодна з указам, на 2596 будзе скарочаны апарат ад- 
міністрацыі прэзідэнта і на 1096 -- апарат Кабінета міністраў 
Украіны. Адначасова, у адпаведнасці з законам аб дзяржаўным 
бюджэце Украіны на 1998 год, на 109 будуць скарочаныя рас- 
ходы на фінансаванне органаў выканаўчай улады ўсіх узроўняў. 


- з. БелаПАН -- УНІАН 
На развіцце 
дзяржаўнай мовы 


Прэзідэнт Аскар Акаеў падпісаў указ аб далейшым 
развіцці дзяржаўнай мовы ў Рэспубліцы Кыргызстан. 

Як паведаміў прэс-сакратар прэзідэнта, указ прадугледжвае 
распрацоўку канцэпцыі развіцця дзяржаўнай мовы, а таксама 
стварэнне пры прэзідэнце нацыянальнай камісіі па мове. «Ёсць 
пэўныя аб'ектыўныя прычыны, чаму кіргізская мова не магла 
выконваць функцыі дзяржаўнай. Але цяпер мы поўнасцю 
пераадолеем гэтыя перашкоды», -- заявіў Аскар Акаеў. 

Да сённяшняга дня некаторыя дзяржаўныя службы ў Кыргызста- 
не вядуць дакументацыю па-руску. Новы ўказ прэзідэнта накірава- 
ны на «стварэнне ўмоваў, што забяспечаць станаўленне паўна- 
цэннай дзяржаўнай мовы, якая будзе бездакорна забяспечваць 
літаратуру, дзяржаўныя службы І г.д.» Са сродкаў бюджэту будзе 


створаны Фонд развіцця дзяржаўнай мовы. 
Інтэрфакс 


Смяротны прысуд 
журналісту 


У Іране журналіста прыгаварылі да смяротнага 
пакарання -- за «шпіянаж на карысць 
Злучаных Штатаў Амерыкі». 

Мартэза Фірузі, галоўны рэдактар газеты /гап Меу, сядзіць 
у турме з траўня мінулага года. Увесь гэты час ішло следства, і 
вось днямі Тэгеранскі суд вынес свой вердыкт: смерць. Англа- 
моўная газета Ігап Меу5 неаднаразова абвінавачвалася ў ла- 
яльнасці да ЗША і «недастатковай варожасці да вялікага сата- 
ны» (так называюць у Іране Амерыку). Калі Вярхоўны суд Ірана 
пацвердзіць рашэнне Тэгеранскага суда, журналіста пакараюць 
смерцю праз публічнае павешанне. 

Азз5осіаіеа Ргез55 


Латвія адкрыла 


Нацыянальны фронт 


Перад самым пачаткам 1998 года ў Латвіі стварылася 
новая грамадская арганізацыя -- Латвійскі 
нацыянальны фронт. Днямі фронт абвесціў праграму 


нацыянальнага выратавання. 


Апорная пазіцыя ЛНФ заклю- 
чаецца ў наступным: аднаўлен- 
не незалежнасці Латвіі было 
фармальным, улада сёння ў 
руках былых камуністычных 
функцыянераў, якія давялі на- 
род да галечы і такім чынам 
спрыяюць адраджэнню пра- 
камуністычных поглядаў. Таму 
ЛНФ бярэ на сябе місію аб'яд- 
нання ўсіх нацыянальна-патры- 


Сціплая 
каралева 


Каралева Нідэрландаў 
Беатрыкс вырашыла 
святкаваць сваё 60-годдзе 
вельмі сціпла і без 
залішніх цырымоніяў. 
Аднак галандцы з гэтым 
нязгодныя. 

Многія жыхары Гаагі і Амстэр- 
дама незадаволеныя рашэннем 
Яе Вялікасці і абвінавачваюць ка- 
ралеву ў тым, што яна «аддаля- 
ецца ад народа». І сапраўды: 
каралева Нідэрландаў вырашы- 
ла адмяніць усе святочныя шэс- 
ці, харавыя спевы, салюты і фе- 
ерверкі, прымеркаваныя да яе 
юбілею. Замест гэтага яна ла- 
дзіць у сваім палацы невялічкі 
прыём на 160 персон. Вядома, 
што сярод запрошаных будзе і 
прынц Уэльскі Чарльз, пераем- 
нік брытанскага трона. 

Вейіег 


Дэ Клерк абскакаў Клінтана 


Былы прэзідэнт 
Паўднёва-Афрыканскай 
Рэспублікі Фрэдэрык 
дэ Клерк прызнаўся 

ў сямейнай нявернасці. 

У адрозненне ад прэзідэнта 
Злучаных Штатаў, ён адкрыта 
заявіў, што пакахаў замужнюю 
жанчыну, якая адказвае яму 


ўзаемным пачуццём. Дэ Клерк 
падкрэсліў, што з гэтага не вар- 
та рабіць сенсацыю, бо такая 
сітуацыя -- дастаткова тыпо- 
вая. Фрэдэрыку дэ Клерку 61 
год, з іх 29 ён пражыў у шлю- 
бе са сваёй жонкай Марыке, у 
іх трое дарослых дзяцей. 





Дасужыя журналісты кажуць, што новае каханне дэ Клерка 
-- чорная жанчына. 


ятычных сілаў Латвіі іўратаван- 
ня латышскага народа. 
Галоўная знешнепалітычная 
мэта ЛНФ -- паўнапраўнае 
членства Латвіі ў ЧАТО. Аднак 
пры гэтым фронтаўцы высту- 
паюць за дружалюбныя адно- 
сіны з Расіяй і нават не суп- 
раць прыняць абяцаныя Ель- 
цыным «расійскія гарантыі 
бяспекі для краінаў Балтыі». 


І ўсё ж Расія Расіяй, а сваё 
бліжэй: кіраўніцтва ЛНФ вы- 
ступае за стварэнне адзінага 
латвійска-літоўска-эстонскага 
войска -- з магчымым далу- 
чэннем да гэтага альянсу 
Польшчы і Украіны. 

Беларусь пакуль не разгля- 
даецца як стратэгічны парт- 
нёр, але «ў будучым, пасля 
змены кіраўніцтва і вяртан- 
ня афіцыйнага Мінска на 
еўрапейскія рэйкі», супрацо- 
ўніцтва магчымае. 

Магдалена НЕПАКАЙ 


НАВІНЫ 


З лютага 1998 г., Мо 8 


Настаўнік 
не горшы 
за чыноўніка 


У Латвіі падрыхтаваны 
Закон, у адпаведнасці 

з якім зарплата настаўнікаў 
і дзяржаўных чыноўнікаў 
будзе аднолькавай. 

Сёння дзяржаўныя служачыя 
атрымліваюць больш за настаў- 
нікаў у сярэднім на 100 латаў 
(каля 170 долараў) у месяц. За- 
конапраект прадугледжвае, што 
паступова заробкі настаўнікаў 
зраўняюцца з зарплатай чыноў- 
нікаў. І тыя, і другія ў выніку рэ- 
формы будуць атрымліваць па 
300 латаў (прыкладна 500 дола- 
раў) у месяц. 

Р.П. 


(а ДАЙДЖЭСТ Французы 


вучацца ў шведаў 


У вырашэнні праблем 
беспрацоўя Францыя, 
здаецца, пойдзе 
скандынаўскім шляхам. 
Што з таго, што Францыя 
ляжыць на самым поўдні 
Еўропы, а Швецыя і Фінлян- 
дыя сягаюць за Паўночны па- 
лярны круг? Іхні лозунг -- 
«падзяліся працоўным ча- 
сам» -- цалкам прыдатны і 
для нас, піша газета Ге Моп- 
ае. Банк Францыі правёў 
даследаванне, якое паказа- 
ла: скарачэнне працоўнага 


Ад кахання - адныя 


тыдня з 39 да 35 гадзін можа 
стварыць на працягу трох 
гадоў ад 400.000 да 
700.000 новых рабочых мес- 
цаў. Такім чынам, узровень 
беспрацоўя, які дасягнуў У 
Францыі амаль што рэкорд- 
нага ўзроўню 12,496, істотна 
знізіцца. Акрамя таго, па 
ацэнках экспертаў, скарачэн- 
не працоўнага часу выкліча 
рост прадукцыйнасці працы 


Каханне - рэч небяспечная ва ўсіх адносінах, 
сцвярджае італьянская газета // Меззапаего, 


прыводзячы такія доказы. 

Мафія наняла бязлітаснага 
кілера, які, паводле характа- 
рыстыкі газеты, «мог адправіць 
на той свет і сваю родную ба- 
булю». Ён атрымаў заданне 
забіць адну маладую дзяўчы- 
Ну -- але закахаўся ў сваю ах- 
вяру. Замест таго, каб застрэ- 


ліць яе, кілер прызнаўся дзяў- 
чыне ў сваіх пачуццях, звяр- 
нуўся ў паліцыю і выдаў усіх 
сваіх мафіёзных начальнікаў і 
калегаў. 

У выніку пацярпелі ўсе: 
карабінеры пачалі масавыя 
арышты, ікалабрыйская ма- 


Не за камп'ютэр, 
а за марыхуану 


Шведская паліцыя затрымала двух хлопцаў, 
якія летась «узламалі» камп'ютэрную сетку 
амерыканскага касмічнага агенцтва МАЗА. 


Пошукі камп'ютэрных хакераў працягваліся амаль год, імі аказа- 
ліся два маладыя хлопцы -- 15 18 гадоў, паведамляе Веціег. Палі- 
цыя сканфіскавала камп'ютэры хакераў, але крымінальную справу 
на іх заводзіць не будуць, бо яны не атрымалі ад пранікнення ў 
камп'ютэрную сетку МАБА ніякай камерцыйнай выгады. 

Тым не менш хлопцы могуць стаць перад судом па іншай прычы- 
не: на іхнім сайце ў Інтэрнэт змешчаная рэклама марыхуаны і пар- 
награфічнай прадукцыі, а гэта ў Швецыі караецца законам. 


-- а значыць, і эканамічны 
рост. 

Праўда, гэты план, адзначае 
газета, будзе паспяховым 
толькі ў тым выпадку, калі на 
яго пагодзяцца прыватныя 
прадпрыемствы. «Але сумня- 
вацца не трэба: у нас у 
Францыі прыемна адпачыць 
любяць усе - і работнікі, і 
працадаўцы», -- аптымістыч- 
на рэзюмуе Ге Мопае. 


клопаты 


фія ўжо страціла 20 байцоў; 
кілер і ягоная абранніца па- 
вінны хавацца, баючыся за 
свае жыцці; нарэшце, палі- 
цыя павінна траціцца на тое, 
каб іх ахоўваць ад верагод- 
най помсты мафіёзі. Са- 
праўды, ад кахання адныя 
клопаты і праблемы, закан- 
чвае свой расказ // Мез- 
запвего. 


Саламандры 
ў космасе 


Савецкі Саюз у свой час 
запускаў у космас сабак, 
французы - пасылаюць 
саламандраў. 

Гэтыя хвастатыя амфібіі паля- 
целі на мінулым тыдні разам З сСу- 
месным расійска-французскім экі- 
пажам. Саламандры павінны раз- 
множыцца ва ўмовах бязважкас- 


“ці. Эксперымент прадугледжвае 


штучнае апладненне. «Хросным 
бацькам» стане французскі касма- 
наўт Леапольд Эйарц. 





не только пугают, 
но и обманывают 


«За последние пять лет от уголовного террора 

в банковской системе погибло 97 человек и 47 ранено», - 
заявил исполнительный директор по безопасности 
Ассоциации российских банков Виталий Сидоров. 


Он считает, что сегодня уго- 
ловный террор по-прежнему ос- 
тается одним из основных 
средств силового давления, за- 
пугивания неуступчивых банки- 
ров. Причем часто под давлени- 
ем оказывается не только руко- 
водство, но и рядовой персонал. 


Однако, по словам директора, 
сейчас криминал переходит от 
уголовного террора к чисто мо- 
шенническому изьятию денег из 
банковских структур. 
Характеризуя сложившуюся 
ситуацию с преступностью в бан- 
ковской сфере, В.Сидоров ска- 


зал: «Вор нынче пошел башко- 
витый, с особенным мировоз- 
зрением и выдаюіцейся фанта- 
зией». Статистика подтвержда- 
ет, что действительно башкови- 
тый: из 7.300 хиіцений, которые 
имели место в банках в прошлом 
году, 6.000 совершены путем 
мошенничества с использовани- 
ем поддельной документации. 

Другая не менее актуальная 
проблема -- рост преступлений 
на вексельном рынке. Ценные 
бумаги сейчас так искусно под- 
делываются, что их подлинность 
невозможно определить без 
привлечения экспертов-крими- 
налистов. 


Солнечный удар по Галактике 


Солнце, возможно, станет причиной гибели нашей планеты, 
а также Меркурия, Венеры и даже Юпитера. Пусть в весьма 
отдаленном будуіцем, но такая малоприятная перспектива 
для землян все же суцествует, считает известный 
индийский астрофизик Вишну Нарликар. 


Всему причиной медлен- 
ное, но неуклонное превраіце- 
ние звезды из космического 
тела средней величины в ги- 
ганта за счет постоянных тер- 
моядерных реакций в ее не- 
драх и сильнейшего выделе- 


ния энергиий. По мнению уче- 
ного, этот естественный про- 
цесс в жизни светила приве- 
дет к тому, что размер Солн- 
ца увеличится в 200 раз. Со- 
ставляюшцее субстанцию 
звезды раскаленное газовое 


облако начнет пройзводить 
моцные выбросы газа, что 
приведет к образованию но- 
вых планет. Они-то и придут 
на смену Земле и другим кос- 
мическим телам, которые не 
смогут суцествовать в пре- 
делах солнечной экспансий. 
Это, по мысли индийского ас- 
трофизика, заставит землян 
искать для жизни новые пла- 
неты. 


Международный скандал 








На снимке: президент Клинтон пытается сделать друзьями 
своего пса Бадди и кота Сокса. 


из-за собаки Клинтона 


Когда президент Клинтон 
назвал недавно 
подаренного ему ценка 
Бадди, он меньше всего 
ожидал, что может 
подвергнуться за это 
судебному 
преследованию. 
По-английски рпаау-- просто 
приятель, дружиіце. Но дело все 
в том, что старосту одной из 
деревень в Иордании шейха 
Бади Ршейда аль Яхья Бани 
Сахра друзья тоже до недавне- 
го времени звали просто Бади. 
«С тех пор как он так назвал 
свою грязную собаку, люди на 
базаре показывают на меня 
пальцем и обзывают «собакой 
Клинтона». Или он назовет со- 
баку иначе, или я подам на него 
в суд и потребую компенсацию. 
Я думаю, 4-5 миллионов дДол- 
ларов будет достаточно», -- за- 
явил журналистам обиженный 
тезка президентского шенка. 
Владимир АБАНИН 





д... ШШ АПОШНЯЯ ПАЛАСА 


«Рок-каранацыя”97» 





Карону атрымала 
Незалежная Рэспубліка Мроя 


У мінулы чацвер у сталічным 
кінатэатры «Масква» прайшла 
«Рок-каранацыя'97», на якой кара- 
навалі лепшых беларускіх рок-му- 
зыкаў мінулага года. 

Рокавым гуртом нумар адзін у 
Беларусі стаў «І.В.М.». І справяд- 
ліва. Хоць па словах саміх музы- 
каў, перамога на конкурсе, у якім 
удзельнічала болей за 50 беларус- 
кіх камандаў, была для іх поўнай 
нечаканасцю. 

Як паведаміў вакаліст гурта 
Лявон Вольскі, «М.В.М.», або «Не- 
залежная Рэспубліка Мроя», уця- 
перашнім выглядзе існуе з 1995 
года, але гісторыя пачынаецца 
яшчэ ў 1982 годзе, калі быў ство- 
раны гурт «Мроя». За апошнія 
шаснаццаць гадоў істотна змяніў- 
ся спіс удзельнікаў гурта, але яго- 
ны накірунак застаецца ня- 
зменным -- толькі рок-н-рол. 

Лепшым альбомам года быў 
прызнаны «Народны альбом» -- 
сумесны праект беларускіх рок- 
гуртоў на вершы Міхала Анемпа- 
дзістава. Дарэчы, Міхал Анемпа- 
дзістаў атрымаў сваю «каронку» ! 
за лепшыя тэксты да «Народнага 
альбома». Хоць, здаецца, самая 
лепшая рэч у гэтым альбоме -- 
песня пра бедную Надзечку, якая 
спакусілася на абяцанні расійска- 
га вайскоўца (тэкст народны). 

Гурт «Пані Хіда» з Оршы, як 
высветлілася, меў самую лепшую 
песню мінулага года -- «Танец». І 
гурт не толькі спявае яе, але і ўда- 
ла скача. У «Пані Хіды» добрае 
пачуццё рытму, і атмасфера, якую 
яны ствараюць на сцэне, -- сап- 
раўды рок-н-рольная. Але сёлета 
ў намінацыі «Лепшая песня» пра- 
ходзілі два гурты. Прыз разам з 
«Пані Хідай» атрымаў яшчэ «Новы 
Іерусалім»: песня «Я ведаю любоў» 
-.. слабая, але яе так высока ўз- 
нялі, відаць, з меркаванняў на- 
божнасці. Гурту «Пані Хіда» ў той 
вечар увогуле моцна шанцавала: 
журы прызнала іхні відэакліп «Слё- 
зы на соснах», зняты тэлекампа- 
ніяй «Свой круг», лепшым кліпам 
мінулага года. 

А вось самым спрэчным мож- 
на назваць рашэнне аддаць каро- 
ну рок-князёўны Крысціне Мен- 
дзялеевай з «На5!а Іа РіІ5іа». Ка- 


Першы лаўрэат «Рок-каранацыі» 
Ігар Варашкевіч (у цэнтры) віншуе 
Лявона Вольскага і Піта Паўлава з 
сёлетняй перамогай «М.В.М.». 


нечне, можна доўга наракаць, што 
дзяўчат у беларускіх рокавых гур- 
тах няшмат, але канкурэнтка 
Крысціны -- Вераніка Круглова з 
гурта «Крыві» -- мела нашмат 
больш падставаў на ганаровы ты- 
тул князёўны. Відаць, журы кіра- 
валася прынцыпам «больш адной 
кароны ў адны рукі не даваць», бо 
«Крыві» атрымаў карону ў наміна- 
цыі «Традыцыі і сучаснасць» за 
ўдалае спалучэнне старажытных 
матываў і сучасных рытмаў. 

А так вечарына прайшла даволі 
дынамічна і цікава. Заўзятары ад- 
значалі, што ў параўнанні з міну- 
лымі «Каранацыямі» гэтая -- най- 
лепшая. Але былі і недахопы. Як 
вядома, рок-н-рол -- музыка вель- 
мі дэмакратычная, яна не прызнае 
ніякіх забаронаў: хочаш -- слухай, 
хочаш -- танцуй. Але якраз танца- 
ваць на імпрэзе было фактычна за- 
баронена: ахова прымушала ўсіх, 
хто жадаў патанцаваць, сесці на 
свае месцы. Зразумела, што ахо- 
ве зручней працаваць, калі ўсе ся- 
дзяць, але канцэрт усё ж ладзіўся 
не для аховы і нават не для музы- 
каў: галоўнае -- гэта гледачы. І 
кепска, што ў Мінску арганізата- 
ры многіх рок-н-рольных канцэр- 
таў забываюцца пра гэта і імкнуц- 
ца толькі зарабіць грошы. 

Расціслаў ПЕРМЯКОЎ 








Удалы «Танец» аршанскай «Пані Хіды». 





Нашыя ў Нагана 


Раніцай 31 студзеня першая партыя беларускіх алімпійцаў 
вылецела ў сталіцу ХУІІІ Зімовых Алімпійскіх гульняў -- 


японскі горад Нагана. 

Другая група спартсменаў і 
трэнераў адправіцца ў Японію 4 
лютага. Беларуская дэлегацыя 
налічвае больш за 130 чалавек, 
62 з іх -- спартсмены, астатнія 
-- трэнеры, медыкі, чыноўнікі. 
Нагадаем, што на папярэдніх 
гульнях у Лілехамеры (Нарвегія) 
нашую краіну прадстаўлялі 33 
атлеты, г.зн. амаль удвая менш. 
Самы знакаміты ў камандзе - 
алімпійскі чэмпіён-88, срэбны 
прызёр Гульняў-92 біятланіст 
Аляксандр Папоў. Яму і давера- 
на пранесці сцяг Беларусі на ўра- 


чыстай цырымоніі адкрыцця 
Алімпіяды. Яшчэ адна славу- 
тасць -- Святлана Парамыгіна, 
срэбная медалістка мінулых 
Гульняў, таксама біятланістка. 

Беларусы выступяць у дзевя- 
ці з 14 відаў алімпійскай прагра- 
мы: біятлоне, лыжных гонках, 
скачках з трампліна, лыжным 
двухбор'і, фрыстайле, фігурным 
катанні, канькабежным спорце, 
спаборніцтвах гарналыжнікаў і 
турніры хакеістаў. 

Аднак рэальныя шанцы на ме- 
далі маюць толькі біятланісты і 


На гэты раз - 
без перамогі 


У Мельбурне прайшоў адкрыты чэмпіянат Аўстраліі 
па тэнісе - першы з чатырох турніраў «вялікага шлема». 
Нашая прыма Наташа Зверава ў пары з амерыканкай Ліндсэй Дэ- 
венпорт выйшла ў фінал жаночага парнага разраду, -- але там мас- 
цітая беларуская тэнісістка прайграла 17-гадовай Марціне Хінгіс 
(Швейцарыя) і 15-гадовай Мір'яне Лючыч (Харватыя) - 4:6, 6:2, 3:6. 
Мінчанін Максім Мірны ў пары з расіянкай Аленай Ліхаўцавай 
дабраўся да паўфіналу ў спаборніцтвах мікстаў (змешаных параў). 
Чэмпіёнамі ў самых прэстыжных намінацыях -- адзіночных разра- 
дах -- сталі Марціна Хінгіс (другі год запар) і 30-гадовы Пётр Корда 
з Чэхіі. Абодва атрымалі чэкі на суму 412 тысячаў долараў. 








надрукавана на. паліграфічнай р абры, 


Сямён ПЛОЦ 

ў меншай ступені лыжныя акра- 
баты (лыжная акрабатыка -- 
адзін з відаў фрыстайла). Але, 
верагодна, з найбольшай ціка- 
васцю заўзятары будуць сачыць 
за выступленнямі хакейнай збор- 
най Беларусі, якая, у выпадку 
поспеху на першым этапе, па- 
мераецца сіламі з грандамі ха- 
кея -- канадцамі, амерыканцамі 
і шведамі. 

У выпадку перамогі ў Нагана 
беларускі чэмпіён атрымае абя- 
цаныя дзяржавай 40 тысячаў до- 
лараў, срэбны прызёр - 20, 
бронзавы -- 10 тысячаў. 

Алімпійскія гульні пачынаюц- 
ца 7 лютага, у гэты ж дзень на- 
шыя хакеісты правядуць першы 
матч з камандай Францыі. 

Сямён ПЛОЦ 


Медалі ці снег? 
У Раўбічах завяршыўся 
чэмпіянат Еўропы 
па біятлоне. «Снежную 
праблему» спачатку 
паспяхова вырашылі яго 
арганізатары, а потым 
дапамагла і сама прырода. 

Срэбныя ўзнагароды заваява- 
лі беларускія біятланісты Аляк- 
сандр Папоў і Наталля Пермя- 
кова, бронзавыя -- юніёр Аляк- 
сандр Усцінаў і мужчынская ка- 
манда ў эстафеце 4 па 7,5 км. У 
эстафетных гонках нашыя вы- 
ступалі ўжо без алімпійцаў, для 
якіх чэмпіянат стаў праверкай 
гатоўнасці перад стартамі ў На- 
гана. 

Барыс ТАСМАН 


Званы ў руках смертніка 


У цырымоніі адкрыцця Алімпійскіх гульняў у Нагана будзе 
браць удзел славуты камікадзэ. 

Яго завуць Матаішы Года. У 1945 годзе ён служыў у спецыяль- 
ным падраздзяленні ваенна-марскога флоту Японіі. Як і іншыя камі- 
кадзэ, ён быў воінам-смертнікам, або, як іх яшчэ называлі, «чалаве- 
кам-тарпедай». «Я і не мог спадзявацца, што выжыву. Я быў гатовы 
і хацеў памерці за сваю дзяржаву - і раптам скончылася вайна», - 


гаворыць сёння ветэран. 


Цяпер былому камікадзэ 69 гадоў, і яму выпаў гонар абвесціць 
аб пачатку Алімпійскіх гульняў у Нагана: Матаішы будзе ўрачыста 
званіць у званы. Цырымонія пройдзе ў старажытным будысцкім 
храме Зенка-дзы, а манахі пад гукі бронзавых званоў будуць маліц- 


ца за мір і шчасце ва ўсім свеце. 


Магдалена НЕПАКАЙ 


НАВІНЫ 


З лютага 1998 г., Ме 8 





Даты і лёсы 


Э лютага 


Дзень Св.Маргарыты, нябеснай заступніцы цяжарных жанчын. 
Згодна падання, яе праглынуў велізарны цмок, але кабета не разгу- 
білася іразрэзала знутры ягонае бруха. 

1488. Партугальскі навігатар Барталамеу Дыяш здзейсніў мару 
еўрапейскіх мараходаў -- праплыў праз паўднёвы мыс Добрай Надзеі 
-- паўднёвы край Афрыкі. Такім чынам ён давёў, што з Атлантычна- 
га акіяна можна морам трапіць у Індыйскі. 

1730. У англійскай газеце Рау Аауеліізег упершыню ў гісторыі 
была надрукаваная табліца абменных курсаў валют. 

1920. Войска генерала С.Булак-Балаховіча вырашыла ўмацаваць 
фінансавае становішча праз продаж паштовых марак. У Латвіі былі 
надрукаваныя 5 млн. марак пяці відаў, іх продаж дазволіў атрымаць 
40.000 латвійскіх рублёў і 25.000 нямецкіх марак. 

1927. У мястэчку Косава Палескага ваяводства польская палі- 
цыя расстраляла дэманстрацыю сялянаў, якія пратэставалі супраць 
разгону Беларускай сялянска-рабочай Грамады, 6 чалавек загінулі, 
некалькі дзесяткаў былі параненыя. 

1930. У газетах БССР была надрукаваная рэзалюцыя ЦК КП(б)Б 
пра выкрыццё «палітычных памылак» і нацыянал-дэмакратычны ўхіл 
удзельнікаў літаратурнага згуртавання «Узвышша». Пачаліся маса- 
выя рэпрэсіі супраць беларускіх пісьменнікаў. 

1945. Больш за 1.000 самалётаў саюзнікаў здзейснілі бомбавы 
палёт на Берлін. 

1958. Бельгія, Нідэрланды і Люксембург аб'ядналіся ў эканаміч- 
ны саюз Бенілюкс. 

1966. Савецкая станцыя «Луна-9» здзейсніла першую ў гісторыі 
касманаўтыкі пасадку на Месяц. 

1993. Вярхоўны Савет Беларусі адмяніў сваю ранейшую паста- 
нову пра прыпыненне дзейнасці КПБ-КПСС. 


Я дютага 


1808. Нарадзіўся класік літаратуры, адзін з заснавальнікаў бела- 
рускага тэатра Вінцэнт Дунін-Марцінкевіч. Па абвінавачанні ў напі- 
санні рэвалюцыйных пракламацыяў і за ўдзел у паўстанні 1863 г. 
больш за год адседзеў у мінскай турме, шмат гадоў жыў пад нагля- 
дам паліцыі. У спектаклях паводле п'есаў «Рэкруцкі набор» і «Ся- 
лянка» («Ідылія») з поспехам выступаў сам як акцёр. 

1893. Нарадзіўся аўстралійскі палеантолаг Рэйманд Дарт, які ў 
1924 г. знайшоў у Паўднёвай Афрыцы рэшткі малпападобнага ча- 
лавечага продка і тым пацвердзіў эвалюцыйную тэорыю Дарвіна. 

1931. Застрэліўся Усевалад Ігнатоўскі -- былы наркам асветы 
БССР і прэзідэнт Беларускай акадэміі навук. Яго абвінавацілі ў 
нацыянал-апартунізме і прыналежнасці да Саюза вызвалення Бе- 
ларусі. 

1938. Загінуў у ГУЛАГу паэт, аўтар першай беларускай п'есы ў 
вершах «Каханне ўсё перамагае» Алесь Гурло. 

1938. Гітлер прыняў на сябе абавязкі галоўнакамандуючага 
ўзброенымі сіламі Германіі. 

1948. Шры Ланка (Цэйлон) дамаглася незалежнасці ад Брытан- 
скай імперыі. 

1990. У Маскве прайшоў найбуйнейшы за ўсе гады савецкай 
улады апазіцыйны мітынг, наладжаны Міжрэгіянальнай дэпутацкай 
групай Вярхоўнага Савета СССР. У мітынгу г дэманстрацыі ўзялі 
ўдзел больш за 100 тысячаў чалавек. 


5 лютага 


1788. Нарадзіўся першы брытанскі прэм'ер-міністр неарыстак- 
ратычнага паходжання Боб Піл. Піл рэфармаваў паліцыю, і гэта ў 
ягоны гонар брытанскіх паліцэйскіх называюць «бобі». 

1840. Нарадзіўся шатландскі ветэрынар Джон Данлап, вынаходнік 
пнеўматычных шынаў для ровара. 

1918. Мінскі Савет рабочых і салдацкіх дэпутатаў распусціў га- 
радскую Думу -- орган гарадскога самакіравання, створаны ў 1795 г. 

1923. Нарадзіўся сучасны класік беларускага мастацтва Леанід 
Шчамялёў. Прафесійным мастаком ён стаў толькі ў 36 гадоў. 

1973. У штаце Каліфорнія суд прыгаварыў Хуана Карону да рэ- 
корднага тэрміну пакарання -- 25 пажыццёвых зняволенняў за за- 
бойства 25 супрацоўнікаў фірмы, у якой працаваў і сам злачынец. 

1983. У архіве дацкага горада Одэнсе была выпадкова знойдзе- 
на невядомая сімфонія Моцарта, якую кампазітар напісаў у Э-гадо- 
вым узросце. 





Юрась БАРЫСЕВІЧ 

